

IHE NÁEKO ACHÌCHA NKE NDÌ FARISII -- ÒGARANYA AHỤ NÁENWEGHỊ UCHE

Luk 12:1-34

IHEÒMÙMÙ 44 - Nke Ndị okenye

AMAOKWU IBUN'ISI: “N’ihi na urù gini ka ọ bara madu, irita elu-uwa dum n’urù, ewe napu ya ndu-ya?” (Mak 8:36).

I Iruabụọ na Omume Aghughọ nke Ndị Farisii

1. Jisọs dọrọ ndị náesouzo Ya akanántị banyere ihe náeko achicha nke ndị Farisii nke bụ iruabụọ, Luk 12:1; Matiu 23:27
2. O kwuru na mmehie niile nke ezoroego ka agaekpughe, Luk 12:2, 3; Ilu 28: 13
3. Atụla egwù mmadụ kama tụtọ Onye Ahụ Nke nwere ike ịtụba mkpuruobi na anụarụ n’okụ alammụọ, Luk 12:4, 5; Eklisiastis 12:13, 14

II Nchéré nke Chineke N’ebe Ndị Ya nọ

4. Onye ahụ Nke náarịba egwele áma mgbe ọ naada adighi echezọ ndị nke Ya, Luk 12:6, 7; Abù Qma 91:1, 2
5. Ọ bụrụ na anyị ekwuputa maobu gónarị Kraist n’iru mmadụ, Ọ gaekwuputa maobu gónarị kwa anyị n’iru Chineke, Luk 12:8, 9; I Jón 2:23
6. Apurụ ịgbaghara mmehie emere megide Kraist ma ọ bughị mmehie nke emere megide Mmụọ Nsọ, Luk 12:10; Mak 3:28, 29
7. Mgbe ndịamà Kraist gaeguzo n’iru ndịòkàikpé Mmụọ Nsọ gaezi ha ihe ha gaekwu, Luk 12:11,12; Jón 16:13

III Nwoke Ahụ Nke Choro Ka Ekewaputa Ihenketa Ya

8. Ọ rịorọ Onyenweanyị ka Ọ gwa nwanne ya ka o keè ihenketa ahụ, Luk 12:13; Matiu 6:33
9. Jisọs ekweghị ịbụ onyeikpé maobu onye ikèòkè n’ebe ọ nọ, Luk 12:14; Jón 18:36
10. “Ọ bugh n’ihe o nwebigara ókè ka ndu madu di,” Luk 12:15; Matiu 6:31, 32

IV Àtùmààtù nke Náabaghị N’ihe nke Nwoke Ogaranya ahụ

11. Jisọs tụtụ ilu banyere nwoke ogaranya nke ala ya mịrị mkpuru riinne, Luk 12:16; Deuteronomi 6:10-12
12. Ogaranya ahụ tụtụ àtùmààtù iweda ọbà ya ma wue kwa nke ka ukwu, Luk 12:17, 18; Jemes 4:13-15
13. Ya na mkpuruobi ya kparitaraukà, “Nkpuru-obi, I nwere otutu ezi-ihe edebere nye gi rue otutu arọ,” Luk 12:19; I Timoti 6:17
14. Chineke siri: “Onye nēnwegh uche, n’abali a ka anāchọ nkpuru-obi gi,” Luk 12:20,21; Ezikiel 18:4

V Jisọs Doro Akanántị Megide Anyaukwu

15. Ọ doro ndị náesouzo Ya akanántị ka ha ghara ichègbu onweha banyere mkpà niile nke ndụ a, Luk 12:22, 23; Ndi Kọlọsi 3:1, 2
16. O jiri ndụ nke egwele na urodi kuzie ihe, Luk 12:24-28; Abù Qma 145:15, 16; 34:7-10
17. Ndị náesouzo Ya agaghị achọ ihe nke ụwa dịka ndị mbaozo naachọ, Luk 12:29-31
18. “Atula egwù, igwè aturu ntà; n’ihi na ọ di Nna-unu ezi-nma inye unu ala-eze-Ya,” Luk 12:32-34

NKỌWA DỊ ICHEICHE

Amaokwu dị icheiche nke Akwukwonsọ bụ ebe esitere weputa iheòmmù nke a yiri usoro nke Okwu Chineke ahụ nke Jisọs kwuru n’elu ugwu ma ha juputara na ndumodu bara urù nye ndị náesouzo Ya: náadọ ha akanántị banyere omume ojọọ nke ndị Farisii naeme di kwa n’ebe niile nke ha naeme n’aha okpukpé, bụ nke diwororị n’ubochi ndụ ya nke náadi kwa rue taa; náechetara ha banyere nlekota nke Chineke n’ebe ndị Ya nọ, na otú o si di mkpà ịtụ Ya egwù karịtụ mmadụ egwù. O kwuru eziokwu ahụ nke di n’okwu Chineke ahụ ekwuru n’Eluugwu otutu ugbò, ibu ụzo choọ Alaeze nke Chineke na eziumume Ya; wee náadụ anyị odu, dika ndị náesouzo Ya, ka anyị dozie ndụ anyị ka anyị ghara ịbụ ndị agaala n’iyi n’oge nke mbibi ahụ, dika ogaranya ahụ náenweghị uche onye tükwasiri obi ya n’ihe nke ndụ a. Ọ bụrụ na anyị esoro ndumodu di icheiche nke Onyenweanyị agaedebe anyị puo ná mmekpaarụ di icheiche, esemokwu, na ndoro ndoro ahụ nke ụwa mikpuworo nime ya taa.

“Ihe ahu, nēko achicha” nke ekwuru ihe banyere ya na Baiḅul bụ kwa ihe anaeji eme ka achicha koo mgbe ọ gbara uká. Ma n’ihi onodu nke igbauká ya ọ bụ iheàtù nke mmehie na ajoolu nime Akwukwo nsọ. Nime ememe nke Oriri Ngabiga agwara Umụ Israel ka ha wezuga achicha niile koro eko. “Achicha ekogh-eko ka agēri n’ubochi asa ahu; agagh ahu kwa achicha koro eko n’aka-gi, agagh ahu kwa ihe nēko achicha n’aka-gi n’óke-ala-gi nile” (Opupu 13:7). Nke a bụ iheàtù nke iwezuga mmehie niile.

Ihe naeko achicha nwere ike, naemebi ihe ososo nke mere ka ọ bụrụ ihe àtù nke mmehie na ajoolu. “Ihe-iko-achicha di ntà nēko ogbe utuokà agworo agwo dum.” Ma Jisọs webatara ya dika iheàtù nke iruabụọ nke Ndị Farisii. Iruabụọ bụ mmehie nke mmadụ igosi na ya bụ ihe mgbe ọ naabughị ihe ahụ; ma nke ahụ di ka ihe naeko achicha,

abanyewo n'okpukpé niile nke Ndị Farisii ahụ. Ma n'ihì na ọ dị ka ọjía naefe èfè ifere ndịozọ náatufughị oge. Nka mere Jisọs jì dọọ ndị naesouzọ Ya aka ná ntị banyere "Ihe nēko achicha nke Ndị Farisii, nke bú iru-abua," bú mmehie nke Chineke kpọrọasị. Anyị kwesiri ilezi anya taa ka ọ ghara ịgafere anyị, n'ihì na ihe ọjọọ a ka bakwara ụba nime okpukpé ụgha dị icheiche taa.

Site n'iruabụọ, Jisọs gara n'iru n'isi okwu banyere ịtụ egwù Chineke, n'ihì na onye iruabụọ naachọ ọ dị mma n'aka mmadụ naatụ kwa egwù mmadụ karị Chineke. Ma ihe Ọ naekwu banyere isiokwu a dị ike nke ukwu bụrụ kwa ihe ndị naesouzọ Ya gaeche échìchè banyere ya: "Ma asim unu ndi eyim, Unu atula egwù ndi nēgbu aru, ma emesia ha enweghị ihe ọzọ kari nke ahụ ha gēme. Ma M'gēgosi unu Onye unu gātu egwù : tuanu egwù Onye ahu, Nke nwere ike ituba n'ọku-ala-mọ mgbe O gbusiri; e, asim unu Tuanu egwù Onye ahu." Itụ egwù Chineke bụ omume ọma nke dị kwa ụkọ nime ụwa taa, ma bụrụ kwa ihe ụmụ Ya kwesiri ịdebiesiike nime obi ha. Egwù nke ezi OnyeKraist nwere n'ebe Chineke nọ abughị nke ahụ gaeme ka ike gwusịa mmadụ bú nke ndị naamaghị Chineke gaenwe n'oge ikpèazụ mgbe ha gaasị ugwu na oké nkume dakwasị ha ma zopụ kwa ha n'iru Onye ahụ nke naanokwasị n'Ocheeze ahụ, na n'uwe nke Nwaaturu ahụ; ma egwù nke OnyeKraist bụ egwù nke nwere nsopurụ nke gaadurute ya nso Chineke karị ichupụ ya achupụ. Chineke huru ha n'anya bú ndị naatụ Ya egwù ma naefè kwa Ya òfùfè. "Àdigh-ere egwele isi na penny abua ma adigh echezọ otù nime ha n'iru Chineke?... ọnu- ahia unu kariri nke ọtutu egwele."

Mgbe Jisọs naekwuokwu otù onye sitere n'igwè mmadụ ahụ náagwa Ya ka O keere ya na nwanne ya nwoke ihenketa ha. Ma Onyenweanyị zagbachiri sị "Nwoke, ònye merem ka M'buru onye-ikpé ma-ọbu onye òkikè n'ebe unu nọ?" Nwoke ahụ n'ezie dika iwu si dị nwere ike ichọ ka ekeere ha ihenketa a, ma Jisọs Onye Alaeze Ya náabughị nke ụwa a, nwere mmetụ karisịa n'ebe ihe ndị ahụ dị mkpà banyere ndụ ebighiebi. Dika Elaisha siri orù ya Gehazi, "Ọ bu mgbe inara ego na inara uwe, na ubi-olive na ubi-vine, na igwè ewu na aturu na igwè ehi, na ndi-orù ndikom na ndinyom nēje ozi ?" (2 Ndi Eze 5:26). Ihe ndia bụ ihe náewere oge niile nke ndị bi n'ụwa, ma ha enweghị ọnọdụ ọ bụla nime obi nke ezi onye náesouzọ nke Onyenweanyị Jisọs Kraist.

Ọ bụ n'ebe a ka Jisọs dọrọ ndị náesouzọ Ya akanánti banyere mmehie ahụ dị aghughọ nke bú anyaukwu, nke náeso kwa ná mmehie ahụ niile akpọrọ aha nime Iwu Iri ahụ, bú ihe ajurujuru nke ukwu. Ọ tūrurụ anyị ilu banyere nwoke ọgaranya ahụ onye ubi ya miri mkpuru riinne. O lere ubi ya anya gburugburu nke kwere ya mkwà "nkpuru bara-uba," ọgaranya ahụ, dika ndiogan'iru nke Naijiria n'ubochi taa, tūrurụ àtùmààtù "iweda ma wu kwa nke ka uku." Lee izuòkè nke amuma ahụ nke Onyenweanyị Jisọs Kraist buru ka ọ naemezu n'oge ikpèazụ ndia! "Otù ahu dika emere n'ubochi Lot; ha nēri ihe, ha nānu ihe-ọñuñu, ha nāzú , ha nēre, ha nāku ihe n'ubi, ha nēwu ulu; ma n'ubochi Lot siri na Sodom puta ọku na brimstone si n'elu-igwe zò, we la ha nile n'iyi. N'otù aka ahu ka ọ gādi n'ubochi agēkpughe nwa nke madu" (Luk 17:28-30). Ọgaranya a sirị mkpuruobi ya, "Nkpuru-obi, i nwere ọtutu ezi-ihe edebere nye gi rue ọtutu arọ; nēzu ike, nēri, nañu ihe ọñuñu, ka obi nātọ gi uto." Ma ọ bụ n'ebe a ka Chineke batara: "Onye nēnwegh uche, n'abali a ka anāchọ nkpuru-obi-gi n'aka gi: ma ihe i doziri ònye gēnwe ha?"

Ná mmechi nke okwu a Jisọs dūrurụ ndị náesouzọ Ya ọdụ, "Unu onwe-unu achọ-kwa-la ihe unu gēri, na ihe unu gāñu, unu enwe-kwa-la obi abua. N'ihì na ihe ndia nile ka mba nile nke uwa nāchọ; ma Nna-unu nāmata na ihe ndia di unu nkpa. Otù ọ di, chonu ala-eze-ya, agātukwasi-kwa-ra unu ihe ndia" (Luk 12:29-31). Onyenweanyị ekpughewo otù o si dị mkpà na anyị, bú ndị náesouzọ Ya, gaesi chéé onweanyị nchè pụọ ná mmerụ ntà ọ bụla nke mmehie anyaukwu ahụ nke bú nke náekpokoro ụwa niile ịbà ná mbibi. "Okpukpe-Chineke nke di ọcha nke anēmerugh kwa emeru n'iru Chineke-ayi, bú Nna ayi bu nka, ileta umu-mgbei na ndinyom di-ha nwuru nime nkpagbu-ha, na idebe onwe-ya nēnwegh ntupọ site n'ụwa" (Jemes 1:27).

AJỤJỤ DỊ ICHEICHE

1. Gịnị bụ otù nime mmehie ndị ahụ putara ihè nke ndị Farisii naegosi n'omume nke okpukpé ha?
2. Gịnị bụ ihe ụfọdụ nke ha naeme bú nke gosiri mmehie a?
3. Gịnị bụ ihe dị iche n'egwù nke ndị nọ n'ụwa na egwù nke NdiKraist naenwe n'ebe Chineke nọ?
4. Gịnị bụ urù OnyeKraist naenweta site n'itụ egwù Chineke?
5. Mgbe Jisọs naekwuokwu, gịnị kpalitere isiokwu nke ikparịta ụkà banyere anyaukwu nke O kwuru ?
6. Gịnị bụ mmehie nke nwoke ọgaranya ahụ? Ọ bụ n'ihì na o nwere akụ n'ụba, maqbụ n'ihì ihe ọzọ?
7. Abraham, ka agwara anyị na o nwere akụ n'ụba. Òlee ụzọ o si gbanarị ịdabà ná mmehie nke nwoke ọgaranya ahụ onye ejiri tọọ ilu a?
8. Gịnị bụ ụmà ahụ dị iche n'ebe Abraham na Lot nọ banyere àkùnaụba?
9. Ndị Kraist aghaghị inwe iheoriri, uweoyiyi, na ebe obibi. Òlee ụzọ ha gaesi zere onweha n'iheegwù nke nwoke ọgaranya ahụ dabara nime ya?
10. Òlee ụfọdụ nime ihe dị n'ụwa taa nke náegosi na anaeme kwa ọzọ dika anaeme n'ubochi Lot?